

நீதியமைச்சர் தாக்கல் செய்துள்ள நிதி நிலை அறிக்கை

நமது அரசின் களவு! அது நாளை முதல் நளவாக வேண்டும்!

அனைத்துத் துறை அமைச்சர்கள் - ஆட்சியர்களுக்கு முதல்வர் மு.க. ஸ்டாலின் வேண்டுகோள்!

சென்னை, பிப். 20-

நீதியமைச்சர் அவர்கள் தாக்கல் செய்துள்ள நிதிநிலை அறிக்கை நமது அரசின் களவு; அது நாளை முதல் நளவாக வேண்டும். இதனை மனதில் வைத்து அனைத்துத் துறை அமைச்சர்களும் மாவட்ட ஆட்சியர்களும் மாவட்ட நிர்வாகமும் திட்டங்களை மிகச் சிறப்பாக நடைமுறைப்படுத்த வேண்டும் என தமிழ்நாடு முதலமைச்சர் மு.க. ஸ்டாலின் அவர்கள் விடுத்துள்ள அறிக்கையில் வேண்டுகோள் விடுத்துள்ளார்.

இதுகுறித்து முதல்வர் அவர்களின் அறிக்கை வருமாறு:-

தடைகளைத் தாண்டி, வளர்ச்சியை நோக்கித் தமிழ்நாடு சீர்திருப்திப் பயணத்தை நடத்தி வருகிறது. இதனை எடுத்துச் சொல்லும் அரசின் நிதிநிலை அறிக்கையை நிதி அமைச்சர் தங்கம் தென்னரசு அவர்கள் இன்றைய தினம் தமிழ்நாடு சட்டமன்றத்தில் தாக்கல் செய்துள்ளார்கள்.

சீரான வளர்ச்சிக்கான அதிவேகப் பயணம்!

பொதுவாக நிதிநிலை அறிக்கைகள் நிதியை மையமாகக் கொண்டு தயாரிக்கப்படும். இது நிதியை மையமாகக் கொண்டு தயாரிக்கப்பட்டுள்ளது. அதுவும் சமூகநீதியை மையமாகக் கொண்டு தயாரான இந்த அறிக்கை, அனைத்து மக்களுக்கும்மான சமநீதியையும் சமநீதியையும் வழங்கித் தமிழ்நாட்டின் சீரான வளர்ச்சிக்கான பாதைக்கு அதிவேகப் பயணத்தை உறுதி செய்துள்ளது.

ஆறாவது முறையாக ஆட்சிக்கு வந்திருக்கும் திராவிட முன்னேற்றக் கழகத்தின் அரசானது 'எல்லார்க்கும் எல்லாம்' என்ற திராவிட வியல் கோட்பாட்டின் அரசு நிர்வாக வடிவமாகச் செயல்பட்டு வருகிறது. இந்தச் செயல்பாட்டின் பயனை நாம் அனைவரும் உடனடியாகவும், நேரடியாகவும் கண்டு வருகிறோம்.

அனைத்துத் துறைகளிலும் முன்னேறி வருகிறது தமிழ்நாடு!

இந்தியாவின் பொருளாதாரத்துக்கு 9 விழுக்காடு பங்கைத் தருவதாகத் தமிழ்நாட்டின் பொருளாதாரம் வளமாக இருக்கிறது. இந்தியாவின் மொத்த உள்நாட்டு உற்பத்தி



(GDP) அளவில் இந்தியாவில் தமிழ்நாடு இரண்டாவது இடத்தில் இருக்கிறது. தமிழ்நாட்டின் வளர்ச்சி 8.19 விழுக்காடாக இருக்கிறது. மாநிலத்தின் பணவீக்கமானது 5.97 விழுக்காடாகக் குறைந்துள்ளது. ஏற்றுமதி தயார்நிலைக் குறியீட்டில் இந்தியாவிலேயே முதல் மாநிலமாகத் தமிழ்நாடு உயர்ந்துள்ளது. தொழில் முதலீட்டுக்கு உகந்த மாநிலமாக 14ஆவது இடத்தில் இருந்து 3ஆவது இடத்துக்குத் தமிழ்நாட்டை உயர்த்தி இருக்கிறோம். புத்தாக்கத் தொழில்கள் வரிசையில் தமிழ்நாடு முதலிடத்தில் இருக்கிறது. இப்படி அனைத்துத் துறையிலும் முன்னேறி வரும் மாநிலமாகத் தமிழ்நாடு உள்ளது.

இது சமூகத்தின் அனைத்துத் தரப்பினரையும் உயர்த்தி வருகிறது. அனைத்துத் துறை வளர்ச்சி, அனைத்துச் சமூக வளர்ச்சி, அனைத்து மாவட்ட வளர்ச்சி என்பதே 'திராவிட மாடல்' வளர்ச்சியின் இலக்குகளாகக் கொண்டு செயல்பட்டு வருகிறோம். இந்த வளர்ச்சியின் அடுத்தகட்ட உயர்வை அடையாளம் காட்டுவதாக தமிழ்நாடு அரசின் 2024-25ஆம் ஆண்டுக்கான நிதிநிலை அமைந்திருப்பதை உணர்ந்து மகிழ்கிறேன். இலக்கை அமைத்துக் கொள்வதுதான் வெற்றிக்கான முதல் படி. இந்த நிதிநிலை அறிக்கை தமிழ்நாட்டின் பெருங்கனவுகளை

மாபெரும் இலக்காகக் கொண்டுள்ளது.

சமூகநீதி கடைக்கோடி மனிதருக்கும் நல வாழ்வு, உலகை வெல்லும் இளைய தமிழகம், அறிவுசார் பொருளாதாரம், சமத்துவ நோக்கில் மகளிர் நலம், பசுமைவழிப் பயணம், தாய்த் தமிழம் தமிழர் பண்பாடும் ஆகிய ஏழு இலக்குகளைக் கொண்டதாக இந்த நிதிநிலை அறிக்கை அமைந்துள்ளது.

குடிமை முதல் விண்வெளிவரை அனைத்தையும் உள்ளடக்கிய அறிக்கை! குடிசை இல்லாத் தமிழ்நாடு, வறுமை ஒழிப்பு, பின்தங்கிய பகுதிகளின் மேம்பாடு, விளம்புநிலை மக்களின் வாழ்க்கை தரத்தை உயர்த்துதல், மாணவர்களுக்கு கல்விக் கடன் காலை உணவுத் திட்ட விரிவாக்கம், நீர்நிலைப் பாதுகாப்பு, கணினிமயமாக்கம், சாலைகள், குடிநீர்வசதிகள், தமிழ், தமிழ்நூல்கள் மொழிபெயர்ப்பு தொல்லியல் விண்வெளி என அனைத்தையும் உள்ளடக்கியதாக இந்த நிதிநிலை அறிக்கை அமைந்துள்ளது. குடிமை முதல் விண்வெளி வரை அனைத்தையும் உள்ளடக்கிய அறிக்கையாக இது அமைந்துள்ளது.

இந்த அறிக்கையின் மிக முக்கியமான சிறப்பு என்னவென்றால், ஒவ்வொரு சொல்லும் எழுத்தும் அறிவிப்பும் ஈரமுள்ளதாக, இதயமுள்ளதாக இருக்கிறது என்பதுதான். "ஆடுகளை ஒட்டக்கொண்டு வரும் ஒரு விவசாயி, ஒரு ஆட்டை மட்டும் தோளில் தூக்கிப் போட்டு சுமந்து வருவான். அது காலில் அடிபட்டு நடக்க முடியாத ஆடாக இருக்கும். அதற்குப் பெயர்தான் சமூகநீதி" என்று சொன்னவர் தலைவர் கலைஞர். அந்த அடிப்படையில் பல்வேறு அறிவிப்புகள் செய்யப்பட்டுள்ளன.

கடைக்கோடி மனிதரையும் மேம்படுத்தி, இந்தியாவின் முதன்மை மாநிலமாகத் தமிழ்நாட்டை உச்சிக்குக் கொண்டு போய் உட்கார வைப்பதாக இதன் ஒவ்வொரு அறிவிப்பும் அமைந்துள்ளன.

அ.தி.மு.க. ஆட்சியின் நிர்வாகச் சீர்கேடு- நிதிச் சூறையாடல்கள்! நமது கையில் இருக்கும் வளத்தை, தமிழ்

நாட்டு மக்களின் வாழ்க்கைக்குப் பயன்படுத்துவதாக இந்த அறிக்கையை வடிவமைத்துள்ளோம். கடந்தகால அ.தி.மு.க. ஆட்சியின் நிர்வாகச் சீர்கேடு, நிதிச் சூறையாடல்கள் நடந்து முடிந்த காலத்தில், ஆட்சிக்கு வந்தது தி.மு.க. என்பதை அனைவரும் அறிவீர்கள். கடன்களை மட்டுமே சொத்துகளாக வைத்து விட்டுப் போனார்கள். அதனை மனதில் வைத்து 'நிதி இல்லை' என்ற பல்லவியையே பாடிக் கொண்டிராமல் நிதியைத் திரட்டும் செயல்களைச் செய்தோம்.

மாநில நிதி வளத்தை சுரண்டும் செயல்களை செய்யும் ஒன்றிய அரசு!

இதற்கிடையில் ஒன்றிய அரசானது மாநிலத்தின் நிதி வளத்தை சுரண்டும் செயல்களைத் தொடர்ந்து செய்தது. நியாயமாக மாநிலத்துக்குத் தர வேண்டிய நிதி ஒதுக்கீடுகளையும் தர மறுத்தது. கடன் வாங்கித் திட்டங்களைத் தீட்டுவதற்கும் தடை செய்தது ஒன்றிய அரசு. இப்படி அனைத்துப் பக்கங்களிலும் வந்த நிதி நெருக்கடிகளையும், நிர்வாகத் தொல்லைகளையும் தாண்டியும், பொறுத்துக் கொண்டும்தான் இத்தகைய வெற்றியைத் தமிழ்நாடு அரசு பெற்று வருகிறது.

தமிழ்நாடு - இந்தியாவில் சிறந்த மாநிலமாகத் திகழும்! இதுபோன்ற பொருளாதார நெருக்கடியைத் தருவதன் மூலமாகத் தமிழ்நாடு அரசின் அனைத்துத் துறை வளர்ச்சிச் செயல்பாட்டைத் தடுக்கப் பார்த்தார்கள். ஆனால் அந்தத் தடைகளையும் வென்று, அனைவர்க்குமான வளர்ச்சிக்குத் தமிழ்நாடு அரசு திட்டமிட்டுச் செயல்பட்டு வருகிறது. ஏழு பெரும் கனவுகளையும் முழுமையாக நிறைவேற்றும்போது தமிழ்நாடு இந்தியாவில் சிறந்த மாநிலமாக, தலைசிறந்த மாநிலமாகத் திகழும் காலம் விரைந்து ஏற்படும்.

நீதியமைச்சர் தங்கம் தென்னரசுக்குப் பாராட்டு! தலைசிறந்த தொலைநோக்குப் பார்வை கொண்ட கனிவான பொருளாதாரச் சமநிலை அறிக்கையைத் தயாரித்து வழங்கிய நிதித்துறை அமைச்சர் தங்கம் தென்னரசு

அவர்களைப் பாராட்டுகிறேன். திராவிட மாடல் அரசுக்கு மட்டுமல்ல, தமிழ்நாட்டின் எதிர்காலத்துக்கும் மாபெரும் கடமையை மிகச் சரியாக ஆற்றி இருக்கிறார் அமைச்சர் அவர்கள். அவருக்குத் துணையாக இருந்து, பொருளாதார வளத்தைச் சமூகச் சீர்திருத்த வளர்ச்சிக்குப் பயன்படும் வகையிலான அறிக்கையாக அமையக் காரணமாகவும் இருந்த நிதித்துறையின் முதன்மைச் செயலாளர் த. உதயச்சந்திரன் அவர்களுக்கும் எனது மனமார்ந்த நன்றியைத் தெரிவித்துக் கொள்கிறேன். நிதித் துறை அதிகாரிகள், அலுவலர்கள் ஆகியோருக்கும் எனது மனமார்ந்த நன்றிகள்.

திராவிட மாடல் ஆட்சி உருவானபோது, "இந்த ஆட்சியானது ஒரு விவசாயிக்கு மழையாகவும், ஒரு ஏழைக்கு ஒரு கவளம் சோறாகவும், ஒரு ஊழியருக்கு மாதத்தின் முதல் நாள்மாகவும், ஒரு தொழிலதிபருக்கு வளர்ச்சியின் குறியீடாகவும் செயல்படும்" என்று நான் குறிப்பிட்டேன். அப்படித்தான் கழக அரசு செயல்பட்டு வருகிறது. இனியும் அப்படித்தான் செயல்படும் என்பதை நாட்டுக்குச் சொல்லும் அறிக்கைதான் இந்த ஆண்டுக்கான நிதிநிலை அறிக்கை.

கனவுகள் அனைத்தும் நளவாகும்!

இவை நமது அரசின் கனவுகள் மட்டுமல்ல, நளவாகப் போகும் கனவுகள். நாளை முதல் அனைத்தும் நளவாகும். துறைசார்ந்த அமைச்சர்களும், துறையின் செயலாளர்களும் இந்தத் திட்டங்களை எந்த நோக்கத்துக்காக உருவாக்கப்பட்டனவோ அதனை மனதில் வைத்துச் சிறப்பாகச் செயல்படுத்திக் காட்ட வேண்டும் என்று கேட்டுக் கொள்கிறேன். அனைத்து மாவட்டங்கள், நகரங்கள், கிராமங்களுக்கும் அறிவிப்புகள் பரந்து விரிந்துள்ளன. மாவட்ட ஆட்சியர்களும் மாவட்ட நிர்வாகமும் தங்களுக்கான திட்டங்களை மிகமிகச் சிறப்பாக நடைமுறைப்படுத்த வேண்டும் என்றும் கேட்டுக் கொள்கிறேன். இவ்வாறு முதல்வர் அவர்கள் அறிக்கையில் தெரிவித்துள்ளார்.

சென்னை- செங்கல்பட்டு - நீலகிரி - திருப்பூர் மாவட்டங்களில் - விளையாட்டு வீரர்கள் பயன்பாட்டிற்கு

ரூ.44 கோடி மதிப்பில் புதிதாகக் கட்டப்பட்ட கட்டிடங்கள்!

அமைச்சர் உதயநிதி ஸ்டாலின் திறந்து வைத்தார்! பல்வேறு இணையதளச் சேவைகளை துவக்கி வைத்தார்!

சென்னை, பிப்.20- இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் விளையாட்டு வீரர்கள் பயன்பாட்டிற்காக சென்னை, ஜவஹர்லால் நேரு விளையாட்டரங்க வளாகத்தில் சென்னை, செங்கல்பட்டு, நீலகிரி, திருப்பூர் மாவட்டங்களில் ரூ. 44 கோடியே 8 இலட்சம் மதிப்பீட்டில் புதிதாக கட்டப்பட்ட கட்டிடங்களையும், பல்வேறு இணையதளச் சேவைகளையும் துவக்கி வைத்தார்.

இளைஞர் நலன் மற்றும் விளையாட்டு மேம்பாட்டில் இந்தியாவிலேயே சிறந்த மாநிலமாக தமிழ்நாட்டை உருவாக்கிடவும், அகில இந்திய அளவிலும், சர்வதேச அளவிலும் விளையாட்டுப் போட்டிகளில் தமிழகத்தைச் சேர்ந்த விளையாட்டு வீரர்கள் மற்றும் வீரர்களை கைகள் பங்கு கொண்டு வெற்றி பெறும் வகையில் உரிய பயிற்சி அளித்தல், விளையாட்டிற்கான உட்கட்டமைப்பு வசதிகளை மேம்படுத்துதல் என பல்வேறு முனைப்பான நடவடிக்கைகளை தமிழ்நாடு அரசு எடுத்து வருகிறது.

முதலமைச்சர் மு.க. ஸ்டாலின் அவர்களின் உத்தரவின்படி ஒவ்வொரு மாவட்டத் தலைநகரிலும் திறந்தவெளி விளையாட்டரங்கம், மேலும் ரூ.2.58 கோடி மதிப்பீட்டில் கெனோயிங் மற்றும் கயாக்கிங் கிரான் முதன்மை நிலை பயிற்சி

மையக் கட்டடம், விளையாட்டு வீரர்கள் சிறந்து விளங்குவதற்கு உதவும் வகையில் அதிநவீன வசதிகள் மற்றும் பயிற்சிகளை வழங்குவதை நோக்கமாகக் கொண்டும் ஒலிம்பிக் போட்டியில் பதக்கம் பெறுவதை ஊக்குவிக்கும் பொருட்டும் சிறந்த மையமாக அமையப் பெற்றுள்ளது. திருப்பூர் மாவட்டத்தில் மாவட்ட விளையாட்டு அரங்க வளாகத் திட்ட உடற்பயிற்சிச் கூடம், ஆண்கள், பெண்கள் மற்றும் மாற்றுத் திறனாளிகளுக்கான குளியலறைகள், கழிவறைகள், இருப்பு அறைகள் மற்றும் பார்வையாளர் மாடம் ஆகிய வசதிகளுடன் கூடிய மாவட்ட விளையாட்டரங்கம் ரூ.9 கோடி மதிப்பீட்டில் கட்டடம் மேலும் நீலகிரி மாவட்டம் உதகமண்டலத்தில் தமிழ்நாடு புத்தாக்க முயற்சித் திட்டத்தின் கீழ் விளையாட்டு வீரர்கள் மலை மேலிட பயிற்சி மேற்கொள்ளும் போது, இதய செயல்பாடு, தசை செயல்திறன் மற்றும் ஆரோக்கிய மேம்பாடு, உடற்வலிமை மற்றும் நீடித்து உழைக்கும் திறன் கிடைத்தும் வகையில் உலக தரம் வாய்ந்த வசதிகளும் அதற்கான உபகரணங்கள் கூடிய மலை மேலிட பயிற்சி மையம் முதல் தளத்திலும் அலுவலக அறை, கணினி அறை, உடற்பயிற்சி அறை, மருத்துவார் அறை, மாணவர்கள் தங்கும் அறை, சமையல் அறை, உணவுருத்தும் கூடம் ஆகியவை தரைத்த

ளத்திலும் அமைக்கப்பட்ட ரூ.5.00 கோடி மதிப்பீட்டில் கட்டப்பட்ட கட்டடத்தை இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் திறந்துவைத்தார்.

தமிழ்நாடு விளையாட்டு மேம்பாட்டு ஆணையத்தின் மறுசீரமைக்கப்பட்ட, மேம்படுத்தப்பட்ட www.sdtm.gov.in என்ற இணையதளத்தையும், இணையதள சேவைகளான விளையாட்டரங்க பதிவு (Stadia Booking), உறுப்பினர் பதிவு (Membership Booking), உரிமம் பெற்ற வளாக நிர்வாக அமைப்பு (Licensed Premises Management System), உயரிய ஊக்கத்தொகை இணைய வழி விண்ணப்பம் (Online High Cash Incentive Application) மற்றும் முதலமைச்சர் கோப்பைக்கான விளையாட்டுப் போட்டிகளில் வெற்றி பெற்றவர்களின் சான்றிதழ்களை Digilocker இணையதளம் வாயிலாகப் பெறுதல் ஆகிய சேவைகளை அமைச்சர் அவர்கள் தொடங்கி வைத்தார்.

கடந்த பிப்ரவரி மாதம் 9 முதல் 19 வயதுக்குட்பட்ட 14 ஆட்டிசம் வீரர்கள் கடலூர் சில்வர் கடற்கரையில் இருந்து சென்னை மெரினாக் கடற்கரை வரையிலான 165 கிலோ மீட்டர் தூரத்தை 4 நாட்களில் நீந்திச் சாதனை படைத்த வீரர்களுக்கு இளைஞர் நலன் மற்றும் விளையாட்டு மேம்பாட்டுத் துறை

அமைச்சர் உதயநிதி ஸ்டாலின் அவர்கள் வாழ்த்து தெரிவித்து சிறப்புப் பரிசினை வழங்கினார். இந்த நிகழ்ச்சியில், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத ரெட்டி மற்றும் அரசு உயர் அலுவலர்கள் கலந்து கொண்டனர்.



காஞ்சிபுரம் தெற்கு மாவட்டம் உத்திரமேரூர் சட்டமன்றத் தொகுதி காஞ்சிபுரம் தெற்கு ஒன்றியம் அவுனர் ஊராட்சியில் முதல்வர் மு.க.ஸ்டாலின் பிறந்தநாள் விழா மற்றும் கழக அரசின் சாதனை விளக்கக் கூட்டம் ஒன்றிய செயலாளர் க.குமாரன் தலைமையில் நடைபெற்றது. கழக கொள்கை பரப்பு துணை செயலாளர் நெல்லிக்குப்பம் எஸ்.புகழேந்தி சிறப்புரையாற்றினார். உடன் மாவட்ட கழக செயலாளர் க.சுந்தர் எம்.எஸ்.ஏ., ஒன்றிய நிர்வாகிகள் தா.த.கன்னியப்பன், டி.எஸ்.தயாளன், ந.வீரராகவன், முனியம்மாள், ராஜகோபால், கோ.கமலக்கண்ணன், ஏ.கே.பரசுராமன், தட்சிணாமூர்த்தி, வே.திருநாவுக்கரசு, இ.அசோகன், ஒன்றிய குழு உறுப்பினர் சங்கரி குமார், ஊராட்சி மன்ற தலைவர் சித்ரா பாபு மற்றும் பலர் கலந்து கொண்டனர்.